

వృత్తి

వ్యక్తులకు పద్ధతి



రవీంద్ర

ఆ వేళ ఆకాశవాణిలో విజిటర్స్ కార్పర్ ఖాళీ లేదు కారణం, సంగీతంలో సృష్టిర్పల్లెన అభ్యర్థులకు ఆడిషన్ టెస్టు జరుగుతుంది లయ, విద్వత్తు, విజ్ఞానం ఇవే టెస్టుకి అర్హమైన అంశాలైనా, వీటితోపాటుగా అందరూ డిప్లమో సాందినవారే!

అందరి ముఖాల్లోనూ ఆదోలాటి వుద్విగ్నత వారిలో పాండురంగ కూడా వున్నాడు అతని మనసూ స్థిమితంగా లేదు "ఇందులో సెలక్షయి, అవకాశం వచ్చినప్పుడు ఇదే ఫుద్వ్యంగంలో స్థిరపదాలనీ, అప్పడుకానీ తను జీవితంలో నిలదొక్కుకునే స్థితి ఏర్పడదని" ఇలా సాగిపోతున్నాయి అతని ఆలోచనలు

ఇంతలో హుందాగా నడుచుకుంటూ వచ్చి స్టూడియో వైపు వెళ్ళబోతున్న ఒక వ్యక్తిని చూసి పాండురంగ ఆనతిభుడయ్యాడు వేగంగా లేచి ఆయన దగ్గరకు వెళ్ళి

"న మ స్కారం మా స్థారూ!" అన్నాడు వినయంగా

ఆయన అగి ఒక్క క్షణం అతని ముఖంలోకి చూసి, "ఎక్కడో చూసిన జ్ఞాపకం ఓ, పాండురంగ కదూ!" అన్నారాయన మామూలుగా

"ఆడిషన్ కి వచ్చాను మాస్థారూ! ఇంతలో మీరు కన్పించారు నాకు చాలా ఆనందంగా" అతని మాటలు పూర్తికాలేదు ఆయన 'వస్తా' లంటూ సొంజ్జ చేస్తూ వెళ్ళిపోయారు మల్లెపూవులాటి తెల్లని జీ దోవతి, లాల్సీ, భుజాన ఉత్తరీయం, చేతివేళ్ళకు నాలుగు ఉంగరాలు, మొహంలో ఉట్టివడే రాజసం, మణికట్టుకి బంగారు కంకణం, మూర్తీభవించిన సంగీత మూర్తిలా వున్నారు మహేశ్వరశర్మ ఆ రూపం ఎంతో కాలంనుంచి చూస్తూనే వున్నాడు పాండురంగ

ఆయనలో వున్న ఆ ఆకర్షణే. అతన్ని ఎన్నోసార్లు ఆయనచుట్టూ తిరిగిలా చేసింది

ఇంతకాలం గడిచినా ఆయన ముఖంలో తన పట్ల ఇది వరకు కనిపించిన నిరాసక్తత, అయిష్టత మళ్ళీ చూడటం వల్ల అతనిలో ఏదో బాధ పెల్లుబికింది

వచ్చి తన సీట్లో కూర్చున్నాడు (వక్కన కూర్చున్న యివకుడు "ఆయన మీకు తెలుసా?") అన్నాడు

"తెలుసు" అన్నాడు ముక్తసరిగా.

"అయితే మీ సెలక్షన్ గ్యారంటీ అన్న మాట ఆయనే కదా మనకు జడ్జి" అన్నాడతను. ఉలిక్కిపడ్డాడు పాండురంగ వంట్లో శక్తీనంతా కృంగిపోయి నెమ్మదిగా బైటకు అడుగులు వేశాడు

* * *
పండు వెన్నెల పిందారబోసినట్లుంది. పెరట్లో మంచం మీద మేమ వాల్చాడు పాండురంగ ఉదయం జరిగిన సంఘటన్నుంచి తేరుకోలేక పోతున్నాడతను మహేశ్వర శర్మ గార్ని తలచుకోగానే

ఎనిమిది సంవత్సరాలు క్రితం తను సంగీతం నేర్చుకోవటం కోసం సంగీత కళాశాలలో చేరిన రోజులు కళ్ళుమందు తిరిగాయి.

తను సంగీతంతో శ్రోతల్ని మైమరపించి, ఏవో ఉన్నత లోకాలకు తీసుకు వెళ్ళి విహరించ చేసే మహత్తు కలిగిన సంగీత విద్వాంసుల్ని చూసి, తనూ ఒక సంగీత పండితుడు కావాలని, గళ మాధుర్యంతో సంగీత సతస్వతి కరుణా కటాక్ష విక్షణాలతో పదిమందిలోనూ పేరు సంపాదించాలని తన తన లాడే వాడు అతను.

సంగీత మంటే వున్న ఇంట్రిన్సు వల్ల తండ్రికి సంగీతం నేర్చుకోవాలని వుందని విన్న విండు కొన్నాడు ఓ రోజు.

ఆయన వద్దన లేడు కానీ, సంగీతం నేర్చు కోవటమంటే కాలేజీకి వెళ్ళి రావటం కాదనీ, సంగీతం మీద ప్రత్యేక శ్రద్ధ, ఆసక్తి, ఓర్పు... ముఖ్యంగా ఆ తల్లి కరుణ, సాధన వుండాలన్నా రాయన.

నిజమేననిపించినా... అవన్నీ తనలో వున్నాయనే నిర్ణయానికి వచ్చి... ఆరు సంవత్సరాల డిప్లమో కోర్సులో చేరాడతను.

అతని లయజ్ఞానం, లయరాగం చూసి ఆనాడు మాస్టారు విస్తుపోయారు. సువ్యతస్వ కుండా సంగీత విద్వాంసుడివి అవుతావోయి పొందురంగా అంటూ ఆశీర్వాదించారుకూడా!

అధార పక్షమం నుంచి స్థాయి స్వర భేదాలు మెల్లగా గుండెల్లోనే భద్రపరచు కున్నాడు.

ఆ రోజుల్లోనే కలిగింది అతనికి మహేశ్వర శర్మగారితో పరిచయం. ఆయన అందరితోనూ ఒకవిధమైన ప్రత్యేకత కలిగివుండేవారు.

ఆయన ప్రతివాడితోనూ మాట్లాడేవారు కాదు. ఆయన క్లాసుకి వస్తున్నారంటే ఆసక్తి పరులకు పరమానందంగానూ, మరికొందరికి కంటక స్రాయింగానూ వుండేది.

వర్షం వచ్చినా... మార్క తేజస్సు అధికంగా వున్నా, పరిసరాలు స్వచ్ఛంగా లేకపోయినా, ఆయన మనస్సు నిర్మలత కోల్పోయేది. ఇంక ఆ రోజు క్లాసు జరగదు. అందరికీ ఆయన క్లాసు చెప్పే రోజులు సంవత్సరంలో చాలా తక్కువగా వుండేవి.

మిగతా ఉపాధ్యాయులంతా గుసగుసగా చెప్పుకుని నవ్వుకునేవారు. కానీ బయట ప్రపంచంలో ఆయనకున్న సంగీత పరిమైన గౌరవం, పెద్ద పెద్ద కచేరీలకు ఆహ్వానింప బడటం ఇవన్నీ పొందురంగికి అమిత ఆశ్చర్యంతో పాటు ఆయనపట్ల ఆకర్షణకూడా అధికం చేసింది.

ఆయన ముఖ వర్ణస్సు మాస్తూ... ఆ గళ మాధుర్యాన్ని ఆస్వాదిస్తూ ఒక్క నిమిషం గడిపినా తన జీవితం ధన్యమైనట్టు భావించే వాడు అతను.

అదృష్టవశాత్తూ ఆ మరుసటి సంవత్సరం

ఆయన అతని క్లాసులకి రావటం జరిగింది. ఆనందం పట్టలేకపోయాడతను.

సరిగమ పదనిస... నని దప మగరిస సప్త స్వరాల ఆకార సాధనలో ఆయనకున్న ప్రావీణ్యం, అది శిష్యులకు బోధించే తీరు పొందురంగికి ఎంతగానో సంతోషం కలిగింది. ఆరోహణ అవరోహణ క్రమాన్ని అతి త్వరగా, అతి మధురంగా నేర్చుకుని గురువుగారికి వివరించాడు.

“ఊ, బానే వుంది కానీ, అంత ఆరాటం పనికిరాదోయ్! ఇది సంగీత శాస్త్రం. దద్దోజనం కాదు” అన్న ఆయన మాటలకు చిన్నబుచ్చు కున్నా “ఆయన క్లాసులే తక్కువ. కోవగించుకుని పాతాలు వికసోతే తనకే నష్టం” అనుకుని పూరుకున్నాడు.

కానీ మిగతా సంగీతోపాధ్యాయులంతా ఛాంధసుడు. అహంకారం ఆయనకు అలంకారమై పోయింది అనుకునేవారు. నిజానికి ఆయన ప్రవర్తన కూడా అలాగే వుండేది.

సరళీస్వరాలు ప్రారంభించిన కొద్ది రోజుల్లోనే లయ, తాళక్రమాల గురించి కుణ్ణంగా అర్థం చేసుకున్న పొందురంగం... మాయామాళవగళ రాగాన్ని అలాపించటానికి చేస్తున్న ప్రయత్నం చూసి మొదటిసారిగా మెచ్చుకోలుగా మాశారు గురువుగారు. అదే మహత్తరమైన ఉత్సాహాన్ని, ప్రోత్సాహాన్ని కలిగించినట్టు భావించాడు అతను.

తర్వాత ఒక రోజు పొందురంగికి ఎక్కడ లేని ఆశ్చర్యాన్ని కలిగిస్తూ; “పొందురంగా, క్లాసు ఆయాక ఒకసారి నా దగ్గరికి రావోయ్” అంటూ వెళ్ళిపోయాడు బైటికి.

అలాగే వెళ్ళాడు. అప్పడే మాట్లాడ కుండా, “సంద్యవేళ ఒకసారి మా యింటికిరా. నీతో చిన్న మాట వుంది” అన్నారు.

ఎంత ఆలోచించినా కారణం అందటం లేదు అతని మనసుకి.

సూర్యుడు పశ్చిమాదికి జారిపోయాక ఆయన యింటివైపు అడుగులు వేశాడు అతను.

ధోవతి, ఉత్తరీయంతో వాలు కుర్చీలో విశ్రాంతి తీసుకుంటూ కనిపించారు మహేశ్వర శర్మ.

“నమస్కారం మాష్టారు!” అంటూ ఆయన వారిస్తున్నా వినకుండా అరుగుమీద కూర్చున్నాడు.

“ఏం లేదు. పాతాలు బాగా ప్రాక్టీసు చేస్తున్నావా ఇంటిదగ్గర. సాధన చాలా అవసరం పొందురంగా! ఆశ్రద్ద చేయకు” అన్నారు.

ఆనందంతో మనసు పొంగింది అతనికి.

కొద్ది నిమిషాల తర్వాత ఆయన అసలు విషయానికి వచ్చారు. “పొందురంగా, నాకో చిన్న సమస్య ఎదురియిందయ్యా! పరిష్కారానికి నీ చేయూత కావాలి. మీ సాంప్రదాయం, ప్రతిష్ట నాకు తెలిసిందే! నా మాట కాదనవనే నమ్మకంతో

అడుగుతున్నాను” ఆయన కంఠంలో ఎన్నడూ వినిపించని కొత్త ధ్వని.

ఆతృత సణచుకుంటూ, “ఏమిటి మాష్టారు! చెప్పండి” అన్నాడు.

“ఏం లేదు. మాకు ఒక్కగానొక్క అడపిల్ల. చాముండేశ్వరి. ఎంతో గౌరవంగా పెరిగింది. పెద్దగా చదువుకోలేదు. యింటి దగ్గరే సంగీత పాతాలు వెళ్లన్నా. పెళ్ళిచేసి కొచ్చిన అడపిల్లని యింట్లో ఎంతకాలం అట్టే పెట్టుకుంటాం. మంచి గుండంధం చూసి పెళ్లి చేయాలని నా కోరిక” అంటూ అగారు ఒక్క నిమిషం.

సరాలు బిగపట్టుకుని వింటున్నాడు పొందు రంగం.

ఆయన మళ్ళీ అన్నారు. “అమ్మాయి అందానికి గుణానికి లోపం లేదు. కాకపోతే చిన్న తనంలో పోలియో వచ్చింది. కాలు కాస్త ఎత్తి అడుగువేస్తుంది. నేను ఇచ్చే కల్పానికి ఆశపడి ఎవరైనా ఆమెను చేసుకున్నా... ఈ చిన్న మొరిక వల్ల తర్వాత అమ్మాయినేం బాధలు పెడతారోనని భయం. అందుకే ఆమెను ఆమెలా చూసే వ్యక్తి కోసం నా అన్వేషణ. ఆ మార్గంలో నువ్వే సరైనవాడివని నాకు తోచింది.

మాడు పొందురంగా! సహృదయుడిగా భావించి నిన్నిలా అర్థిస్తున్నాను. నీకు సంగీత మంటే ప్రాణం. నిన్ను...నన్ను మించిన సంగీత నిధిగా ప్రపంచానికి తెలియజేసే బాధ్యత నాది. నీమంటావో” అంటూ అగారు.

అయోమయంతో నోటమాట రాలేదు అతనికి. మెదడు మొద్దుబారినట్లు అలోచనలు స్థంభించాయి పొందురంగికి.

నెమ్మదిగా శక్తి కూడదీసుకుని నిలారుగా అయ్యాడు. ఏమిటిది? తను సంగీత పరమావధిని చేరుకోడానికి...గురువుగారి ప్రాపకం పొందటం కోసం ఒక కుంటిపిల్లనీ, మనసు లేని మనువునీ అంగీకరించటమా?! అయినా గురువు శిష్యుణ్ణి కోరవలసిన కోరికేనా యిది! బొటనవేలు తనకు గురుదక్షిణగా సమర్పించమన్న ద్రోహానికి... జక్తితో అర్పించిన ఏకలవ్యుని త్యాగంలో తనని చేయమన్నది ఎంత?!

అయినా తన మనసందుకు అంగీకరించటం లేదే! ఆయన కోరిక స్వార్థంగా తోచటమే కాదు, తనకి ఏనాడో పెద్దలు నిర్ణయింపబడిన మేనరికం వుంది.

తన గురువుగారి కోరిక తీర్చలేకపోతున్నందుకు ఒక ప్రక్క బాధ, మరొక ప్రక్క సందిగ్ధత. ముఖం చూపించలేక, చేతులెత్తి నమస్కరిస్తూ, “క్షమించండి మాష్టారు” అన్నాడు గానగ్నికంగా.

ఆయన అహం దెబ్బతింది. ముఖం వివర్ణమై అచ్యుల నుంచి విసావిసా నడిచి వెళ్లి పోయారు లోపలికి.

ఇంక అక్కడ నిలవటం యిష్టం లేక బాధతో యింటి ముఖం వట్టాడు అతను.

* * *

ఆ సంఘటన జరిగిన తర్వాత నుంచీ ఆయన పాండురంగ పట్ల విముఖత సాధ్యమయి నప్పుడల్లా ప్రదర్శించే వారు.

సంగీత సాధనే తన ద్యేయంగా పెట్టుకున్న పాండురంగ ఆయన విముఖత మనసులో పెట్టుకో లేదు.

కాలం గడుస్తూంది. వేసవి తెలుపులు గడిచి మళ్ళీ కళాశాలలు తెరిచారు మహేశ్వర శర్మగారి కూతురు పెళ్ళి యీ వేసవిలో కూడా జరగలేదని ఎవరో అనుకోగా విని కొద్దిగా బాధ పడ్డాడు అతను.

పల్లవి అనుపల్లవి, చరణాల బోధనలు క్రమంగా పూర్తయ్యాయి.

ఆ తర్వాత కొద్ది కాలానికి సంగీతంలో డిప్లమో తీసుకున్నాడు పాండురంగ.

మహేశ్వర శర్మగారి ఆశీర్వచనాలు పొంద లేక పోయినందుకు బాధపడ్డాడతను.

* * *

కాలేజీ శిక్షణ పూర్తయింతర్వాత చాలా రోజులు ఏం చేయాలో తోచలేదు అతనికి. ఏదో ఆసంతృప్తి. ఎందరో విద్వాంసుల నలవో, సహ కారాలు పొందాలని తపన, జిజ్ఞాస.

అతని అసక్తి మాసి కాలేజీ అధ్యాపకులు రామానుజంగారు తనదగ్గర పాఠాలకు రమ్మన గానే ఆనందంతో అంగీకరించాడు.

కొద్ది రోజుల తర్వాత ఒక కచేరీలో గురువు గారితోపాటు అతనికి తన సంగీత పరిజ్ఞానాన్ని నిరూపించుకునే అవకాశం వచ్చింది.

ఆ మాత్రం దానికే పొంగిపోయాడు. కచేరీలో అందరూ గురువుగారినికాక తననే ప్రశంశిస్తుంటే ఆయనవైపు కృతజ్ఞతగా చూశాడు.

కానీ ఆయన వాటికి మురిసిపోలేదు. ఆ చప్పెట్ల ధ్వనులు ఆయనలో కోపాన్ని, విసుగుని కలిగించాయి.

లోకనైజమేమిటో అర్థంకాకుండా పోయిందని వాపోయాడు పాండురంగ.

అంతటితో అతనికి పాఠాలు చెప్పటం ఆగిపోయింది.

ఎంతో ఆలోచించి ఒక నిర్ణయం తీసుకుని.. మహేశ్వరశర్మగారివద్దనే శిక్షణ పొందాలని నిశ్చయించుకున్నాడు.

"అలాగే, దాందేముంది! మంచి రోజు చూసుకుని రావోయ్" అన్నారాయన.

ఆనందం పట్టలేకపోయాడు. పూర్వపు విషయాలేవీ మనసులో దాచుకోలేదని సంతృప్తి పడ్డాడు.

64 ఆంధ్రసాహిత్యము 27-7-84

శృతి

మంచి రోజు చూసుకుని వెళ్ళిన పాండు రంగకి ఆరోజే కాదు... మరు రోజూ ఆయన ఏవో ఒక అడ్డంకులు చెప్పటంవల్ల—

రెండేళ్ళు గడిచిపోయాయి. అతని ఆశ నిరాశగా మిగిలిపోయింది.

ఈ దేశంలో ఎవరైనా తన ప్రత్యేకతను తనకు తానుగా నిరూపించుకునే అవకాశాలు చాలా తక్కువగానూ... పేరు ప్రతిష్టలున్న ఎవరో ఒకరి ప్రాప్తకం లేనిదే ఆ మనిషిలోని ఏ కళా బైటికివచ్చే అవకాశాలులేవని గ్రహించాడు.

మహేశ్వర శర్మ గారిలా పేరు గడించాలని తపాతపా లాడిన మనసు... మంచు గడ్డలా ఘనీభవించింది నిరాశతో!

* * *

ఆ తర్వాత కొద్ది రోజులనే ఆకాశవాణి నుండి కర్నాటక సంగీతంలో ఆడిషన్ టెస్టుకి పిలుపు రావటం జరిగింది.

ఆ సందర్భంగా మళ్ళా ఇంతకాలానికీ ఆయన దర్శన భాగ్యం లభించినందుకు ఆనందించాడు అతను.

అయినా ఆయనకు తన పట్ల మనసులో నిండి వున్న ఆకారణ ద్వేషం వల్ల... తన ప్రజ్ఞ సాటవాలకు విలువ వుండదని వెలక్కు కావటం జరగదని బైటికి వచ్చేశాడు.

రాత్రి ఎనిమిది గంటలైంది.

అలోచనలతో సతమతమవుతున్నపాండురంగకి మనసు పారల్లో ఏదో కలవరం. స్థిరమైన నిర్ణయమేదో తీసుకోవాలని తపన మొదలైంది.

'తనకి సంగీతం ప్రాణం, దైవం. ఆడదాని ఒంపుసాంపులకే ప్రాధాన్యతనిచ్చే ఆ లృప్తైన మనస్సా తనది? కుంటెతేనేం గుడ్డి అయి తేనేం, కాలిపోయాక బూడిదే ఏ శరీరమైనా! ఈ చిన్న విషయాన్ని తెలుసుకోలేకపోయాడు

తను. దైవదత్తమైన కళను పొందటానికి ఈ మాత్రపు త్యాగమెందుకు చేయలేకపోయాడు.

గురువు గారికి క్షమాపణలు తెలుపుకుని, తన అంగీకారాన్ని తెలియజేయాలి. ఆయన శిక్షణలో సంగీత పరమావధిని చేరుకోవాలి. అంతే! అంతే!" అనుకున్నాడు.

ఇప్పుడతని మనసు ప్రశాంతంగా వుంది. లేచి ఆయన దగ్గరకి బయల్దేరబోతుండగా,

'మహేశ్వర శర్మగారు పిలుచుకు రమ్మన్నారంటూ సదేశ్య కుర్రాడు వచ్చాడు.

"రావోయ్, రా!" అప్యాయంగా ఆహ్వానించటం మాసి నమ్మలేకపోయాడు.

అతని చేతులు పట్టుకుని కూర్చోబెట్టారు ఆయన.

"నా మీద కోపం పోలేదా పాండురంగా!"

"మాస్టారూ!" అతని హృదయంలో కలవరం.

"పాండురంగా! మన్నించమని ఎలా అడగాలో అర్థం కావటంలేదు. నా మాట కాదన్నావనే కోపంతో నిన్ను నిర్లక్ష్యం చేశాను. అహంకారంతో నా చుట్టూ తిప్పించుకున్నాను.

ఈ రోజు ఆకాశవాణిలో మధ్య కనిపించి నప్పుడు జరిగిపోయిన సంఘటనలన్నీ జ్ఞాపకం తెచ్చుకున్నాను. నా తప్పు దిద్దుకునే అవకాశం దొరికిందని ఆశించాను. కానీ ఇంటర్వ్యూకి హాజరు కాకుండా... నా అహాన్ని దెబ్బతీసి నామీద విజయం సాధించావు.

విద్యార్థిక్ష పెట్టుమని వచ్చిన మనిషిని స్వంత బిడ్డకన్నా ఎక్కువగా ఆదరించాల్సిన నేను అలక్ష్యం చేశాను. అంతకంటే పాపం మరొకటి ఉంటుందా?!"

వెంటనే పాండురంగ అడ్డుపడ్డా డాయన మాటలకి. "మాస్టారూ! అంత మాట అనకండి. ఇందులో మీ తప్పేలేదు. మీరు కోరిన చిన్నకోరికను అంగీకరించకపోవటం నాదే పాదపాటు. ఇప్పుడు నా అంగీకారాన్ని సంతోషంగా తెలపటానికే వచ్చాను మాస్టారు. దయతో ఆశీర్వదించండి" అన్నాడతను.

ఆయన చిరునవ్వు నవ్వి, "కృతజ్ఞుణ్ణి పాండురంగా! అమ్మాయి ఈ పెళ్ళిచూపులూ... అవీ... ఏటికి విసిగిపోయి, పెళ్ళి లేకపోతేనేం అనే స్థితికి వచ్చేసింది. ఆమె నిర్ణయాన్ని నేను కాదనలేను. ఆ విషయంతో ముడిపెట్టుకు. సంగీతం పట్ల ఏ శ్రద్ధ, ఆసక్తి నాకు తెలుసు. నిన్ను తప్పకుండా గొప్ప విద్వాంసుణ్ణి చేసే బాధ్యత నాది. సరేనా!" ఆయన స్వరంలో వాత్సల్యం లోణికినలాడింది.

పాండురంగ హృదయం చలించిపోయింది ఆయన మాటలకి. సాక్షాత్తు ఆ మహేశ్వరుని కటాక్షమే పొందిన అనుభూతితో ఆయన రెండు చేతులు పట్టుకుని భక్తితో కళ్ళకు అడ్డుకున్నాడు.

ఉన్నతులు

సీరిసంపదం
బెల్లం చుట్టూ
ఈగలు వాలినట్టు
ముసీరిన వాళ్ళలో
చాలామంది
హేతులు సన్నిహితులు
ఆత్మీయులు
శ్రేయోభిలాషులు
కారు.

'బ్రతకనేర్చినవాళ్ళు'

—మాధవరపు కృష్ణ

